

महाराष्ट्र राज्य माध्यमिक व उच्च माध्यमिक शिक्षण मंडळ,  
पुणे विभागीय मंडळ, पुणे ४११ ००५

MAHARASHTRA STATE BOARD OF SECONDARY &  
HIGHER SECONDARY EDUCATION,  
PUNE DIVISIONAL BOARD, PUNE- 411 005



स्वातंत्र्याचा अमृत महोत्सव

Image Created - 06/08/2023

DIVISIONAL CHAIRMAN  
25536722 (OFF)

DIVISIONAL SECRETARY  
25536781/82/83 25536712 (OFF)

E-MAIL - sscboardpune@gmail.com

क्रमांक पुविमं/शाखा यो.प्र./ 3092  
पुणे - ४११००५.  
दिनांक - २१/०६/२०२३


प्रति,

प्राचार्य,  
सर्व मान्यताप्राप्त कनिष्ठ महाविद्यालये,  
पुणे/अहमदनगर/सोलापूर

विषय- इयत्ता ११ वी /१२वी शैक्षणिक वर्ष २०२३-२४ साठी योग्यता प्रमाणपत्र  
अर्जाबाबतच्या सूचना

सोबत जोडलेल्या परिपत्रकातील सूचना काळजीपूर्वक वाचाव्यात. त्यानुसार योग्यता प्रमाणपत्र भरावयाच्या तारखा, विहित शुल्क व आवश्यक सर्व कागदपत्रांची पूर्तता करून परीपूर्ण प्रस्ताव मंडळाकडे निर्धारित मुदतीत सादर करावा. कोणताही पात्र विद्यार्थी योग्यता प्रमाणपत्र भरण्यापासून वंचित राहणार नाही व विद्यार्थ्यांचे कोणत्याही प्रकारे शैक्षणिक नुकसान होणार नाही याची दक्षता कनिष्ठ महाविद्यालयांनी घ्यावी. सर्व परिपत्रके मंडळाच्या [www.sscboardpune.in](http://www.sscboardpune.in) या अधिकृत संकेत स्थळावर उपलब्ध आहेत.

तसेच योग्यता प्रमाणपत्र संबंधीची सुधारित परिपत्रके, तारखांमधील बदल व इतर महत्वाच्या सूचना मंडळाच्या संकेत स्थळावर वेळोवेळी सादर करण्यात येतील. त्यानुसार आपण योग्य ती कार्यवाही करावी.

  
(अनुराधा ओक)  
विभागीय सचिव,  
पुणे विभागीय मंडळ,  
पुणे -४११००५

महाराष्ट्र राज्य माध्यमिक व उच्च माध्यमिक शिक्षण मंडळ,  
पुणे विभागीय मंडळ, पुणे - ४११००५

परिपत्रक

पुणे विभागीय मंडळाच्या कार्यक्षेत्रातील सर्व मान्यता प्राप्त कनिष्ठ महाविद्यालय प्रमुखांना कळविण्यात येते की, मंडळ अधिनियम १९६५ नुसार व विनियम १९७७ नियम क्र ८० (१) अन्वये या मंडळाव्यतिरिक्त इतर सांविधिक मंडळे, मान्यता प्राप्त संस्था व विद्यापीठे यांच्या परीक्षा उत्तीर्ण झालेल्या विद्यार्थ्यांना इ.११ वी /१२ वी प्रवेशासाठी योग्यता प्रमाणपत्र घेणे बंधनकारक आहे.

इयत्ता ११ वी /१२वी शैक्षणिक वर्ष २०२३-२४ साठी योग्यता प्रमाणपत्र प्राप्त करून घेण्याबाबतच्या सूचना व कार्यपध्दती खालीलप्रमाणे आहे.

**अ) योग्यता प्रमाणपत्रासाठी पात्रतेच्या अटी :-**

१. राज्यमंडळाने निर्देशित केलेल्या बोर्डाशी समकक्ष असलेल्या बोर्डांमधून विद्यार्थी इ.१०वी उत्तीर्ण असावा. समकक्ष बोर्डाची यादी मंडळाच्या [www.mahahsscboard.maharashtra.gov.in](http://www.mahahsscboard.maharashtra.gov.in) या वेबसाईटवर देण्यात आलेली आहे.
२. विद्यार्थी इ.१० वी/इ.११ वी परीक्षा इंग्रजी विषयासह पाच विषयामध्ये उत्तीर्ण असावा.
३. इ.११ वी विज्ञान शाखेत प्रवेश घेतला असल्यास विद्यार्थी विज्ञान विषयात संबंधित मंडळाच्या निकषानुसार उत्तीर्ण असणे आवश्यक आहे.

**ब) योग्यता प्रमाणपत्र अर्ज घेवून जाण्याबाबतची कार्यवाही:-**

परराज्यातील/ परदेशातील विद्यार्थी ज्यावेळी इ.११ वी मध्ये मान्यता प्राप्त कनिष्ठ महाविद्यालयामध्ये प्रवेश घेतात, त्यावेळी संबंधित कनिष्ठ महाविद्यालयांनी मंडळामध्ये उपलब्ध असलेले योग्यता प्रमाणपत्राचे कोरे छापील अर्ज भारतीय विद्यार्थ्यांसाठी शुल्क रु.२००/- व परदेशातील विद्यार्थ्यांसाठी शुल्क रु.७००/- भरून घेवून जावेत. अर्ज मंडळामध्ये सकाळी १०.३० ते ३.०० या वेळेत रोखीने रु.५००/- पर्यंत व रु.५००/- पेक्षा जास्त रक्कम असल्यास चलन अथवा डी.डी.द्वारे सकाळी १०.३० ते ५.०० या वेळेत उपलब्ध होतील.

**क) योग्यता प्रमाणपत्र अर्जासोबत खालील प्रमाणे कागदपत्रे सादर करणे आवश्यक आहे:-**

१. योग्यता प्रमाणपत्राचा विहित नमुन्यातील मूळ अर्ज (अर्जाची छायांकित प्रत सादर करू नये)
२. उत्तीर्ण परीक्षेची गुणपत्रिका, प्रमाणपत्र, शाळा सोडल्याच्या दाखल्याची छायांकित प्रत स्वसाक्षांकित (Self Attested) केलेली असावी.  
ऑन लाईन/डीजी लॉकरची गुणपत्रिका, प्रमाणपत्र स्विकारण्यात येणार नाही.
३. मुळ प्रमाणपत्र संबंधित मंडळाकडून प्राप्त झालेले नसल्यास मुळ तात्पुरते प्रमाणपत्र (Provisional Certificate) व त्याची प्रमाणित छायांकित प्रत
४. मूळ स्थलांतर प्रमाणपत्र (Original Migration Certificate) - महत्वाचे
५. अर्जासोबत जोडलेले विहित नमुन्यातील हमीपत्र (Deed Of Undertaking) हे विद्यार्थ्यांकडून भरून घेण्यात यावे.

६. परदेशी विद्यार्थ्यांनी वरील अ.क्र. १ ते ५ या कागदपत्रासह अर्जासोबत देण्यात आलेले Appendix 'A' वर संबंधित शाळेचा सही शिक्का तसेच भारतीय राजदूतावास (Indian Embassy ) यांची सही शिक्का असणे आवश्यक आहे.
७. योग्यता प्रमाणपत्राच्या अर्जासोबत कनिष्ठ महाविद्यालयाचे पत्र व विद्यार्थ्यांच्या नावांचा तक्ता सादर करण्यात यावा.
- ड) योग्यता प्रमाणपत्र अर्ज मंडळाकडे सादर करण्याबाबतच्या तारखा व शुल्क खालीलप्रमाणे आहे:-

कनिष्ठ महाविद्यालयाने योग्यता प्रमाणपत्र अर्ज राज्यमंडळाने निर्देशित केलेल्या खालील तारखा आणि शुल्कासह (रोखीने/चलन/RTGS / NEFT डीडी द्वारे) एकत्रितरित्या या मंडळामध्ये सादर करावे.

१. योग्यता प्रमाणपत्राच्या अर्जासोबत पाठवावयाचे शुल्क -

- अन्य मंडळाकडून येणा-या विद्यार्थ्यांसाठी नियमित शुल्क रु.५००/-
- भारताबाहेरील अन्य देशातून येणा-या विद्यार्थ्यांसाठी (Foreign Student) नियमित शुल्क रु.७००/-

२. योग्यता प्रमाणपत्रांचे अर्ज कनिष्ठ महाविद्यालयांनी पूर्ण कागदपत्रांसह सादर करावयाच्या तारखा खालीलप्रमाणे -

- नियमित शुल्कासह दि.१६ ऑगस्ट २०२३ ते १५ सप्टेंबर २०२३ पर्यंत रु.५००/- प्रतिविद्यार्थी (भारतीय) व रु.७००/- प्रतिविद्यार्थी (परदेशी)
- विलंब शुल्क दि.१६ सप्टेंबर २०२३ ते १५ नोव्हेंबर २०२३ पर्यंत (रु.५००+रु.१०० ) प्रतिविद्यार्थी (भारतीय विद्यार्थ्यांसाठी)
- (रु.७००+रु.१०० ) प्रतिविद्यार्थी परदेशी विद्यार्थ्यांसाठी
- दि.१५ सप्टेंबर २०२३ नंतर योग्यता प्रमाणपत्राचे अर्ज स्विकारण्यात येणार नाहीत. परंतु प्रत्येक विद्यार्थ्यांची वैयक्तिक प्रकरणिका पाहून अर्ज स्विकारावा का नाही यासंबंधीचा अधिकार मा.विभागीय अध्यक्षाना आहे. असे अर्ज स्विकारताना नियमित शुल्क, विलंब शुल्क इ. मंडळ नियमाप्रमाणे शुल्क आकारण्यात येईल.
- अतिविलंब शुल्क दि.१६ नोव्हेंबर २०२३ पासून दि.३१ मे २०२४ पर्यंत प्रतिविद्यार्थी कनिष्ठ महाविद्यालय रु.१००/- व प्रतिदिन प्रतिविद्यार्थी रु.२०/- विलंब शुल्क आकारले जाईल.
- १ जून २०२३ पासून नियमित शुल्क + विलंब शुल्क + अतिविलंब शुल्क + प्रतिदिन प्रती विद्यार्थी रु.२०/- + कनिष्ठ महाविद्यालयास प्रती विद्यार्थी रु.१०००/- सुट्टीचा दिवस आला तर दिलेल्या दिनांकापूर्वी अर्ज जमा करावेत अन्यथा विलंब शुल्क आकारण्यात येईल.
- अंतिम योग्यता प्रमाणपत्रासाठी कागदपत्रांची पूर्तता प्राचार्यांनी व्यक्तीशः लक्ष घालून कागदपत्रे/प्रमाणपत्रे इ.११ वी प्रस्तावातील आवश्यक त्रुटींची पूर्तता दिनांक २० जानेवारी २०२४ व इ.१२ वी साठी सादर केलेल्या प्रस्तावातील त्रुटींची पूर्तता ०५ जानेवारी २०२४ पर्यंत करणे अनिवार्य आहे.

- इ.११ वी साठीच्या प्रस्तावातील आवश्यक कागदपत्रांची पूर्तता दिनांक २० जानेवारी २०२४ पर्यंत करावी. अन्यथा दिनांक २१ जानेवारी २०२४ पासून प्रति विद्यार्थी प्रतिदिन रु.२०/- प्रमाणे विद्यार्थ्यांकडून व प्रतिविद्यार्थी रु.१००/- प्रमाणे कनिष्ठ महाविद्यालयाकडून दंड आकारण्यात येईल.
- इ.१२ वी साठीच्या प्रस्तावातील आवश्यक कागदपत्रांची पूर्तता दिनांक ०५ जानेवारी २०२४ पर्यंत करावी . अन्यथा दिनांक ०६ जानेवारी २०२४ पासून प्रतिदिन प्रतिविद्यार्थी रु.२०/- प्रमाणे व प्रतिविद्यार्थी रु.१००/- प्रमाणे कनिष्ठ महाविद्यालयाकडून दंड आकारण्यात येईल.
- इ.१२ वी साठी त्रुटी पूर्तता करण्यासाठी दिनांक ३० ऑगस्ट २०२४ ही शेवटची तारीख असून दिनांक ३० ऑगस्ट २०२४ पर्यंत त्रुटीपूर्णता न झाल्यास विद्यार्थ्यांचा प्रस्ताव अमान्य करून सादर विद्यार्थ्यांचे आवेदनपत्र व परीक्षेची संपादनूक रद्द करण्यात येईल.
- राज्याबाहेरील किंवा परदेशातील / इतर मंडळातून उत्तीर्ण होऊन आलेले जे विद्यार्थी इ.१२ वी मध्ये प्रवेश घेण्यास पात्र आहेत त्यांनी दिनांक १५ सप्टेंबर २०२३ पूर्वीच विद्यार्थ्यांकडून इ.११ वी उत्तीर्णतेचे मूळ स्थलांतर प्रमाणपत्र व इतर आवश्यक त्या कागदपत्रांसह योग्यता प्रमाणपत्रासाठी अर्ज सादर करणे आवश्यक आहे. ज्या विद्यार्थ्यांना त्यांच्या मूळ शैक्षणिक संस्थेकडून स्थलांतर प्रमाणपत्र देण्याची सुविधा उपलब्ध नाही त्यांनी त्यांच्या कनिष्ठ महाविद्यालयामार्फत विभागीय शिक्षण उपसंचालक यांची प्रतिस्वाक्षरी असलेल्या दाखल्याची साक्षांकित छायाप्रत सादर केल्यास ग्राह्य धरली जाईल. इतर मंडळामधून खाजगीरित्या प्रविष्ट झालेल्या विद्यार्थ्यांचे मूळ स्थलांतर प्रमाणपत्र आवश्यक आहे. कारण फेब्रुवारी परीक्षेसाठी आवेदनपत्र भरण्याचा दिनांक ३ ऑक्टोबर हा कायमस्वरूपी ठरविण्यात आला आहे. मात्र एखाद्या विद्यार्थ्यांच्या पालकाच्या बदलीमुळे १५ सप्टेंबर २०२३ नंतर राज्यामध्ये बदलून आल्यास अशा विद्यार्थ्यांचा प्रस्ताव विलंब शुल्क व दंडाच्या रकमेसह सर्व कागदपत्रांची पूर्तता असेल तरच स्विकारण्यात येईल.

इ) योग्यता प्रमाणपत्र अर्ज सादर करताना कनिष्ठ महाविद्यालयांनी खालील सूचनांचे काटेकोरपणे पालन करणे बंधनकारक आहे.

१. विभागीय शिक्षण उपसंचालकांनी इ.११ वीसाठी ऑनलाईन प्रवेश दिल्यानंतर संबंधित कनिष्ठ महाविद्यालयांनी संबंधित विद्यार्थी -
  - अ) इ. १० वी परीक्षा अधिकृत बोर्डाची उत्तीर्ण केलेली आहे काय ?
  - ब) इंग्रजी विषयासह पाच विषयात उत्तीर्ण आहे काय ?
  - क) इ.११ वी विज्ञान शाखेत प्रवेश घेतला असल्यास विद्यार्थी विज्ञान विषयात संबंधित मंडळाच्या निकषानुसार उत्तीर्ण आहे काय ?
  - ड) विज्ञान असा ठळक विषय नसला तरी त्याने घेतलेल्या विषयात विज्ञान शाखेच्या/विषयाच्या भौतिकशास्त्र, रसायनशास्त्र व जीवशास्त्र या विषयांचा अभ्यासक्रम असलेला विषय असावा अथवा विज्ञान अंतर्गत इतर विषयांची नावे असावीत.

या चारही बाबींची संबंधित विद्यार्थ्यांच्या कागदपत्रावरून पडताळणी करूनच प्रवेश देण्यात यावा अन्यथा प्रवेश देण्यात येऊ नये.

२. महाराष्ट्र राज्य माध्यमिक व उच्च माध्यमिक शिक्षण मंडळाच्या अंतर्गत येणा-या विभागीय मंडळासाठी ए.टी.के.टी. चा नियम लागू आहे. परंतु इतर बोर्डातील विद्यार्थ्यांना ए.टी.के.टी. चा नियम लागू नाही, याची नोंद घ्यावी.
३. काही बोर्डाच्या गुणपत्रिका व प्रमाणपत्र एकच असतात त्याप्रमाणे त्यावर नमूद केलेले असते. ज्या बोर्डाची गुणपत्रिका स्वतंत्र देण्यात येते त्या बोर्डाचे प्रमाणपत्र अथवा तात्पुरते प्रमाणपत्र (Provisional Passing Certificate) सादर करणे आवश्यक आहे.
४. वरील अटी व शर्तीची पूर्तता केलेल्या विद्यार्थ्यांना कनिष्ठ महाविद्यालयात तात्पुरता प्रवेश द्यावा. त्यानंतर मंडळाने निर्धारित केलेल्या तारखेस विद्यार्थ्यांचा योग्यता प्रमाणपत्राचा अर्ज मंडळाकडे सादर करावा.
५. योग्यता प्रमाणपत्राशी संबंधित माहिती अथवा इतर बाबींसाठी कनिष्ठ महाविद्यालयाचा जबाबदार प्रतिनिधी मंडळात पाठविण्यात यावा. विद्यार्थी/पालक यांना मंडळामध्ये पाठविण्यात येवू नये.
६. ज्या विद्यार्थ्यांचे योग्यता प्रमाणपत्राचे अर्ज मंडळास सादर करून योग्यता प्रमाणपत्र घेतलेले नाही अशा विद्यार्थ्यांचा इ.११ वीचा निकाल कनिष्ठ महाविद्यालयाने रोखून ठेवावा. योग्यता प्रमाणपत्र प्राप्त झाल्याशिवाय विद्यार्थ्यांस इ.१२ वी मध्ये प्रवेश देण्यात येवू नये.
७. ज्या संस्थेचे नाव मंडळाच्या समकक्षता यादीमध्ये नाही किंवा सदर संस्थेस समकक्षता दिलेली नाही अशा संस्थेचे प्रस्ताव संबंधित कनिष्ठ महाविद्यालयाकडून विभागीय मंडळास परिपूर्ण प्रस्ताव शैक्षणिक वर्षामध्ये इ.१२वी साठी दिनांक ३१ ऑगस्ट २०२३ पूर्वी व इ.११ वी साठी दिनांक ३० नोव्हेंबर २०२३ पूर्वी या मंडळाकडे सादर करणे अनिवार्य आहे.
८. योग्यता प्रमाणपत्र अर्ज पूर्ण भरलेला असावा. अर्जावर नमूद केलेली कागदपत्रे अर्जासोबत सादर करणे आवश्यक आहे. अन्यथा योग्यता प्रमाणपत्र अर्ज स्विकारला जाणार नाही याची नोंद घ्यावी.
९. ज्या मंडळाच्या नियमित विद्यार्थ्यांना स्थलांतर प्रमाणपत्र दिले जात नाही, अशा विद्यार्थ्यांच्या शाळा सोडल्याच्या दाखल्यावर संबंधित जिल्हा शिक्षण अधिकारी (माध्यमिक)/शिक्षण निरीक्षक यांची प्रतिस्वाक्षरी असलेल्या दाखल्याची छायांकित प्रत साक्षांकित केलेली ग्राह्य धरली जाईल. इतर मंडळामधून खाजगीरित्या प्रविष्ट झालेल्या विद्यार्थ्यांचे मूळ स्थलांतर प्रमाणपत्र आवश्यक आहे.
१०. राष्ट्रीय मुक्त विद्यापीठामधून (NIOS) उत्तीर्ण झालेल्या विद्यार्थ्यांसाठी कोणत्याही वर्गाची शाळा सोडल्याच्या दाखल्याची साक्षांकित प्रत सादर करावी अथवा संपर्क केंद्राने दिलेला दाखला (LC) जोडलेला असावा.
११. योग्यता प्रमाणपत्र अर्ज स्वतः प्राचार्यांनी सही करून प्रमाणित करावेत. योग्यता प्रमाणपत्र अर्ज प्रमाणित करताना प्राचार्यांच्या सहीचे शिक्के मारण्यात येऊ नये याची कनिष्ठ महाविद्यालयाने नोंद घ्यावी.
१२. योग्यता प्रमाणपत्र अर्ज मंडळात सादर करताना जेवढे परिपूर्ण अर्ज असतील तेवढ्याच अर्जांचे योग्यता प्रमाणपत्र शुल्क चलन अथवा डी.डी.द्वारे भरावे. जास्तीची रक्कम भरण्यात येऊ नये. जास्त रक्कम भरलेली असल्यास पुनःश्च योग्यता प्रमाणपत्र अर्ज जमा करताना सदर रक्कम ग्राह्य धरण्यात येणार नाही याची नोंद घ्यावी.




१३. अन्य मंडळातून आलेल्या विद्यार्थ्यांना इ. १२ वी परीक्षेचे आवेदनपत्र भरण्यापूर्वी योग्यता प्रमाणपत्र प्राप्त करून घेणे कनिष्ठ महाविद्यालयास बंधनकारक आहे अन्यथा परीक्षेचे आवेदनपत्र भरता येणार नाही. परंतु योग्यता प्रमाणपत्र अर्ज मंडळात सादर न करता परस्पर विद्यार्थ्यांचे आवेदनपत्र भरून विद्यार्थी परीक्षेस प्रविष्ट केले जातात. ही बाब मंडळाच्या निदर्शनास आली असल्याने यापुढे असे निदर्शनास आल्यास संबंधित कनिष्ठ महाविद्यालयाची मंडळ मान्यता काढून घेण्याबाबत कार्यवाही करण्यात येईल व विद्यार्थ्यांची संपादनूक रद्द करण्यात येईल, याची नोंद घेण्यात यावी.
१४. इ. ११ वी अन्य मंडळात उत्तीर्ण करून इ. १२ वी मध्ये मंडळात प्रवेश घेणा-या विद्यार्थ्यांकडे स्थलांतर प्रमाणपत्र उपलब्ध नसल्यास संबंधित कनिष्ठ महाविद्यालयाने विभागीय शिक्षण उपसंचालकांकडून मंडळ बदलीबाबतचे परवानगी पत्र योग्यता प्रमाणपत्र अर्जासोबत सादर करणे आवश्यक आहे. तदनंतर आलेले प्रस्ताव दंडनीय दराने पात्र असतील.
१५. योग्यता प्रमाणपत्राचे मंडळास सादर करताना अंतिम दिनांकाची वाट पाहू नये.
१६. टी.सी. , गुणपत्रक, संबंधित मंडळांकडून प्राप्त ग्रेडचे रुपांतर केलेली प्रत व प्रमाणपत्र यांच्या साक्षांकित प्रती संबंधित कनिष्ठ महाविद्यालय प्राचार्य यांनीच प्रमाणित केलेल्या असाव्यात.
१७. शैक्षणिक खंड (गॅप) असेल तर अशा विद्यार्थ्यांच्या प्रवेशास शैक्षणिक खंडाबाबत प्रतिज्ञापत्र देणे आवश्यक आहे.
१८. प्रस्तावावरील विद्यार्थ्यांचा फोटो संबंधित कनिष्ठ महाविद्यालयाच्या प्राचार्यांनी प्रमाणित केलेला असावा.
१९. कोणताही पात्र विद्यार्थी योग्यता प्रमाणपत्र अर्ज भरण्यापासून वंचित राहणार नाही याची नोंद घ्यावी. जर विद्यार्थ्यांचा योग्यता प्रमाणपत्र अर्ज मंडळाने निर्धारित केलेल्या कालावधीमध्ये कनिष्ठ महाविद्यालयाकडून कार्यालयास प्राप्त झाला नाही अथवा पाठविण्यात आला नाही अशी बाब मंडळाच्या निदर्शनास आल्यास संबंधित कनिष्ठ महाविद्यालयाची मान्यता काढून घेण्याची कारवाई केली जाईल. योग्यता प्रमाणपत्राअभावी विद्यार्थ्यांच्या होणा-या नुकसानीस मंडळ जबाबदार राहणार नाही याची नोंद घ्यावी.
२०. योग्यता प्रमाणपत्र अर्ज मंडळात सादर केल्यानंतर विद्यार्थी इ. ११ वीत अथवा इ. १२ वीत शिकत असताना कॉलेजमधून नाव कमी केल्यास तसे त्वरीत मंडळास कळवावे.
२१. योग्यता प्रमाणपत्र अर्ज मंडळाकडे सादर करताना इ. ११ वी, इ. १२ वी व खाजगी विद्यार्थ्यांच्या नावांची माहिती स्वतंत्र तक्त्यात भरून सादर करावी. एकत्रित यादी सादर करू नये, अशी माहिती स्विकारण्यात येणार नाही. ज्या विद्यार्थ्यांचे योग्यता प्रमाणपत्र अर्ज मंडळात सादर करण्यात येत आहेत, अशांचीच नावे सोबतच्या तक्त्यात सादर करावीत.
२२. इतर सांविधिक मंडळे/संस्था/विद्यापीठे ज्यांचे नाव कार्यालयीन समकक्षता यादीत नाही अशी सांविधिक मंडळे/संस्था/विद्यापीठे यांचे इयत्ता १० वी चा अभ्यासक्रम योग्यता प्रमाणपत्र अर्जासोबत सादर करणे अनिवार्य राहिल. तसेच याबाबतचे विहित शुल्क रु. १०००/- भरणे आवश्यक आहे याची नोंद घ्यावी.

२३. विद्यार्थ्यांचे योग्यता प्रमाणपत्राचे प्रस्ताव नाकारणे

१. विद्यार्थ्यांच्या योग्यता प्रमाणपत्र अर्जाची व सादर करण्यात आलेल्या कागदपत्रांची पडताळणी करण्यात येईल.
२. पडताळणीमध्ये अयोग्य ठरविलेले अर्ज प्रमाणपत्रासाठी पात्र नाहीत असे कळविण्यात येईल, तदनंतर इ. ११ वी किंवा इ. १२ वीत दिलेला प्रवेश तात्काळ रद्द करण्याची कार्यवाही करावी.
३. केलेल्या कार्यवाहीचा अहवाल आठ दिवसांत मंडळ कार्यालयात सादर करावा.

२४. मंडळ मान्यता/सांकेतांक उशिरा प्राप्त झाल्यानंतर संबंधित कनिष्ठ महाविद्यालयांनी योग्यता प्रमाणपत्र प्रस्ताव सादर केल्यास इ. ११ वी पासूनचा दंड भरावा लागेल. त्यात कोणतीही सवलत मिळणार नाही.

उपरोक्त परिपत्रक कनिष्ठ महाविद्यालयाचे शिक्षक, शिक्षकेतर कर्मचारी तसेच विद्यार्थी व पालकांच्या निदर्शनास आणावे.

  
(अनुराधा ओक )  
विभागीय सचिव,  
पुणे विभागीय मंडळ,  
पुणे -४११००५

## REGISTER FOR THE ELIGIBILITY YEAR 2023-24

College Index No \_\_\_\_\_ Phone No. \_\_\_\_\_ Email ID \_\_\_\_\_

Sl. No.	Name Of Candidate	Name Of Board	Indian/foreigner	S.S.C. Statement Of Marks	School Leaving Certificate	S.S.C. Passing Certificate	Original Migration Certificate	XI Statement Of Marks	Appendix 'A'	Verification (For Private Candidate,s Only)
				1	2	3	4	5	6	7

सूचना:

१. इ.११ वी/१२ वी व खाजगी विद्यार्थीसाठी स्वतंत्र तक्ता भरावा.
२. कर्मांक १ ते ७ कोलम भरताना कागदपत्रे असल्यास Yes व नसल्यास No लिहावे.
३. ज्या विद्यार्थ्यांचे योज्यता प्रमाणपत्र अर्ज सादर करत आहात अशा विद्यार्थ्यांचीच नावे उपरोक्त तक्त्यात भरावीत.

Signature & Seal  
Head Of Jr.College

Mobile No. \_\_\_\_\_